

இனிமையான குழந்தைகளே, விழிப்புணர்வுள்ளவராகி அனைத்து காரியங்களையும் செய்யுங்கள். மாயை எந்த விதமான பாவ காரியத்தையும் செய்ய வைத்து விடாமல் பாதுகாப்பாக இருங்கள்.

கேள்வி: தந்தையின் பெயரை புகழ்பெறச் செய்வதற்காக எந்த தாரணைகள் தேவைப்படுகிறது?

பதில்: பெயரை புகழ்பெறச் செய்ய நேர்மையானவர் மற்றும் நன்றியுள்ளவர் ஆகியவர்கள். உண்மையாய் சேவை செய்யுங்கள். பாயும் கங்கை ஆகி அனைவருக்கும் தந்தையின் செய்தியைக் கொடுத்துக் கொண்டே செல்லுங்கள். தனது கர்மேந்திரியங்கள் (உடலுறுப்புகள்) மீது முழுமையாகக் கட்டுப்படுத்தி ஆசைகளை விட்டுவிட்டு விதிப்படி நடந்து கொள்ளுங்கள். களைப்படையாதீர்கள். ஞான யோகத்தை முதலில் தனக்குள் தாரணை செய்ய வேண்டும். அப்போது தந்தையின் பெயரை புகழ்மையச் செய்ய முடியும்.

பாடல்: இன்றைய மனிதர்களின் நிலை என்னவாகிவிட்டது...

ஓம் சாந்தி. இது பாரதத்தின் இன்றைய நிலை ஆகும். ஒரு பாடலில் பாரதத்தின் கீழே விழுந்த நிலையைக் காட்டியுள்ளனர். மற்றொரு பாடலில் பாரதத்தின் மகிமையும் செய்கின்றனர். உலகம் இந்த விசயங்களை அறிந்து கொள்ளவில்லை. பாரதம் தான் 100 சதவீதம் புத்திசாலியாக இருந்தது. இப்போது 100 சதவீதம் புத்தியற்றதாகிவிட்டது போன்ற இந்த விசயங்களை உங்களிலும் சிலர் புரிந்துள்ளார்கள். 100 சதவீதம் புத்திசாலியாக 2500 வருடங்கள் இருக்கிறது, பிறகு முழுமையாக புத்தியற்றதாகிவிடுகிறது. புத்தியற்றதாக ஆக முழுமையாக அரை கல்பம் பிடிக்கிறது. முழுமையான முட்டாளான ஒரு பிறவியில் புத்திசாலி ஆக்குபவர் தந்தை ஆவார். ஏதாவது புத்தியற்ற காரியத்தை செய்கிறார்கள் என்றால் உள்ளுக்குள் அரிக்கிறது. செய்துள்ள பாவம் நினைவில் வருகிறது. இப்போது புரிந்து கொண்டு காரியம் செய்ய வேண்டும். புத்தியற்ற விதத்தில் எந்த காரியமும் நடந்துவிடக் கூடாது. மிகவும் பாதுகாப்பாக இருக்க வேண்டும். தெரியவே தெரியாத அளவுக்கு மாயை போரிடுகிறது. காமத்தினுடைய பாதி போதை வந்துவிடுகிறது. பாபா புயல் காற்று வருகிறது என்று குழந்தைகள் எழுதுகின்றனர். காமத்தின் புயலும் குறைந்ததல்ல. பலவிதமான போதை தலையை குடைக்கிவிடுகிறது. தேகத்தின் மீதான அன்பும் கூட புத்தியை கெடுக்குமளவு இருக்கிறது. யோகம் முழுமையாக இல்லாததனால் நிலை அரைகுறையாக இருப்பதனால் பின்னர் அதற்கான நஷ்டம் மிகவும் ஏற்படுகிறது. தந்தையிடம் புகார்கள் நிறைய வருகின்றன. மிகவும் கடுமையான புயல் காற்றுகளாக உள்ளது. பேராசையும் மிகவும் அலைக்கழிக்கிறது. விதிகளை மீறி நடப்பவர்கள் இருக்கின்றனர். அந்த சன்னியாசிகளைப் போல நீங்களும் சன்னியாசிகள் ஆவீர்கள். அவர்கள் ஹடயோகிகள், நீங்கள் இராஜயோகிகள் ஆவீர்கள். அவர்களுக்கும் வரிசைக் கிரமமாக உள்ளனர். சிலரோ தம்முடைய குடிசையிலேயே இருக்கின்றனர். உண்ண உணவு அவர்களுக்கு அங்கேயே வந்து சேர்கிறது, அல்லது கேட்டும் பெற்றுக் கொள்கின்றனர். விகாரங்களை சன்னியாசம் செய்கின்றார்கள். அதனால் தூய்மை மனிதர்களை ஏற்கிறது. அவர்களிலும் வரிசைக்கிரமமாக உள்ளனர். இதிலும் கூட ஞான யோக பலத்தின் சக்தி தேவைப்படுகிறது. எந்தளவு நினைவில் இருப்பீர்களோ இந்த அனைத்து விசயங்களைப் பற்றிய கவலையே இருக்காது. நினைவு ஆரோக்கியத்தின் அடையாளம் ஆகும். பழைய பாவ கர்மங்களில் பலனை அனுபவிக்கத் தான் வேண்டி இருக்கிறது. ஆனாலும் யோகத்தின் ஆதாரத்தில் தான் உள்ளது. இந்த பொருள் வேண்டும் என்பதல்ல. சன்னியாசிகள் வேண்டுவ தில்லை. யோகத்தின் பலம் இருக்கிறது. தத்துவ யோகிக்குள் சக்தி இருக்கிறது. ஆடை அணியாத பிச்சைக்காரர்களைப் போல இருக்கும் சன்னியாசிகள் மருந்திலேயே காரியத்தை முடித்துக் கொள்கின்றனர். அது செயற்கையானதாகும்.

உங்களுடைய முழுமையான ஆதாரம் யோகத்தின் மீது உள்ளது. உங்களுடைய யோகம் தந்தையின் மீது உள்ளது. இதன் மூலம் பதவியும் பெரிதாகக் கிடைக்கிறது. உங்களுடைய தேவிதேவதா தர்மத்தில் நிறைய சுகம் உள்ளது. அதற்காக உங்களுக்கு ஸ்ரீமத் கிடைக்கிறது. அவர்களுக்கு ஈஸ்வரிய வழி எதுவும் கிடைப்பதில்லை. உங்களுக்கு ஈஸ்வரன் வந்து வழி கொடுக்கிறார். எத்தனை பெரிய ஆஸ்தி கிடைக்கிறது. 21 பிறவிகளுக்கான பிராப்தி ஆகும். பரமபிதா பரமாத்மா வந்து படிப்பிக்கிறார். ஆனால் குழந்தைகள் தந்தையைக் கூட மறந்து விடுகின்றனர். யோகத்தில் முழுமையாக ஈடுபட்டுக் கொண்டே இருந்தால் இந்த பேராசை பற்று முதலான விகாரங்கள் அலைக்கழிக்காது. இது வேண்டும்

அது வேண்டும் என்று பலரையும் அலைக்கழிக்கின்றனர். உறுதியான சன்னியாசிகளுக்குள் இவை இருப்பதில்லை. ஒரு ஜன்னலில் இருந்து என்ன கிடைக்கிறதோ அதை எடுத்துக் கொள்வார்கள். யாருக்கு கர்மேந்திரியங்கள் மீது முழுமையான கட்டுப்பாடு உள்ளதோ அவர்கள் வேறு பொருட்களை எடுத்துக் கொள்ள மாட்டார்கள். சிலர் எடுத்துக் கொண்டுவிடுகின்றனர். இங்கேயும் கூட அப்படி இருக்கின்றனர். உண்மையில் ஈஸ்வரனின் களஞ்சியத்திலிருந்து விதிப்படி எது கிடைக்கிறதோ அதன்படி நடப்பது சரியானதாகும். மனிதர்களுக்கு ஆசை மிகவும் ஏற்படுகிறது. ஆசை நிறைவேறாததால் களைப்படைகின்றனர். நீங்கள் அனைவரும் நேர்மையானவராக நன்றியுள்ளவராக ஆக வேண்டும். அனைத்து ஆசைகளையும் நீக்கிவிட வேண்டும். குழந்தைகளாகிய நீங்கள் மிகவும் சிரேஷ்டாச்சாரியாக ஆக வேண்டும்.

தந்தையோ குழந்தைகள் பெயரை புகழ் பெறச் செய்ய வேண்டும் என்று அனைத்து விதங்களிலும் முயற்சி செய்விக்கிறார். ஒன்று நினைவில் இருக்க வேண்டும், மேலும் ஞானத்தை தாரணை செய்து மற்றவர்களையும் செய்விக்க வேண்டும். கங்கைகள் பாய வேண்டும். உண்மையான யோகம் என்ன என்பதைப் புரிய வைக்க வேண்டும். இறைவன் அனைவருடைய தந்தை ஆவார். கிருஷ்ணரோ இறைதந்தை அல்ல. இப்போது என்னை நினைவு செய்தால் நான் அமைதி மற்றும் சுகத்தின் ஆஸ்தி கொடுப்பேன் என்று இப்போது தந்தை கூறுகிறார். எத்தனை சுலபமான விசயமாகும். யாருக்கும் அம்பு தைக்காது. ஏனென்றால் ஏதாவது ஆசைகள் இருக்கின்றன. சேவையோ அளவற்றதாக உள்ளது. மனிதர்களுக்கு மயானத்தில் நேரம் கிடைக்கிறது, குழந்தைகள் புத்திசாலிகளாக சேவையில் ஆர்வமிக் கவர்களாக எந்த விகாரமும் இல்லாதவர்களாக இருந்தால் அங்கும் (மயானத்திற்கும்) சென்று புரிய வைக்க முடியும். ஒரு தந்தையை நினைவு செய்யுங்கள். அவரிடமிருந்து தான் பலன் அதாவது ஆஸ்தி கிடைக்க முடியும் என்று புரிய வைக்க முடியும். சன்னியாசி ஹடயோகி குரு முதலானவர்கள் எதைக் கொடுக்கின்றனர்? அவர்கள் கொடுப்பதெல்லாம் அற்பகால சுகத்திற்கான படிப்பாகும். மற்றபடி அனைவரும் துக்கத்தைத் தான் கொடுக்கின்றனர். மேலும் இந்த தந்தையோ சுகத்திற்கான வழியைக் காட்டுகிறார். என்னை நினைவு செய்யுங்கள் என்று இப்போது தந்தை கூறுகின்றார். வினாசம் முன்னால் நின்றுள்ளது. என்னை நினைவு செய்தீர்கள் என்றால் சொர்க்கத்தின் எஜமானன் ஆகிவிடுவீர்கள். தூய்மையானவராக இருக்க வேண்டும். அழைப்பு கொடுக்க வேண்டும். நாளுக்கு நாள் எளிமையாக்கி கொடுக்கப்படுகின்றன. பெரிய பெரிய நகரங்களில் மயானம் இருக்கும். மயானத்தில் நிறைய பேர் வருகின்றனர். மயானத்தில் மிகவும் சேவை செய்ய முடியும். எனக்கு நேரமில்லை என்று குழந்தைகள் கூறுகின்றனர். நல்லது, விடுமுறை எடுத்துக் கொண்டு வாருங்கள், சேவையில் மிகவும் லாபம் இருக்கிறது என்று பாபா சொல்கிறார். வினாசமோ ஆகத்தான் வேண்டும். பூகம்பம் முதலானவை ஏற்படும். அனைத்து அணைக்கட்டு முதலானவை உடைந்து விழுந்துவிடும். நிறைய ஆபத்துகள் வர உள்ளன. யாருக்குள் ஞானம் இருக்குமோ அவர்கள் நடனம் ஆடிக்கொண்டே இருப்பார்கள். சேவை செய்யக்கூடிய குழந்தைகள் தான் கடைசிக்காலத்தில் அனுமான் போல உறுதியாக இருக்க முடியும். சிலர் அணுகுண்டால் சப்தத்தைக் கேட்டே இறந்துவிடக்கூடிய அளவு இருக்கின்றனர். அனுமான் ஒருவருடைய எடுத்துக்காட்டாகும். ஆனால் 108 பேர் இப்படி சக்திசாலிகளாக இருப்பார்கள் அல்லவா! அந்த சக்தி சேவையின் மூலம் கிடைக்கும். குழந்தைகளே சேவை செய்து உயர்பதவி அடையுங்கள். பிற்காலத்தில் பச்சாதாபப்படும் படியாக இருக்கக்கூடாது என்று தந்தை கூறுகிறார். ஆகையால் உயர்பதவியை எடுத்துக் கொள்ளுங்கள் என்று முதலிலிருந்தே கூறுகின்றார். யாருக்கு வேண்டுமானாலும் புரியவைப்பது மிகவும் சுலபமாகும். கோயில்களிலும் நீங்கள் சென்று புரியவைக்க முடியும். இவர்களுக்கு இந்த ராஜ்ஜியத்தை யார் கொடுத்தது என்று கேளுங்கள். பகவான் கொடுத்தார் என்று உடனே கூறுவார்கள். உங்களுக்கு இந்த செல்வத்தை யார் கொடுத்தார்கள் என்று மனிதர்களிடம் கேட்டால் பகவான் கொடுத்தார் என்று உடனே சொல்வார்கள். லட்சுமி நாராயணருக்கு இந்த செல்வங்களை எப்படிக் கொடுத்தார் என்பதையும் புரிய வைக்க வேண்டும். தந்தையைப் புரிந்து கொள்வதன்மூலம் நீங்களும் கூட அந்த பதவியை அடைய முடியும். வந்தால் புரிய வைக்கிறோம் இல்லை என்றால் இந்த முகவரியில் வந்து புரிந்து கொள்ளுங்கள். இங்கே பணம் முதலானவை செலவு செய்ய வேண்டியதில்லை. குழந்தைகளாகிய உங்களுடைய புத்தியில் அனைத்து ரகசியங்களும் உள்ளன. லட்சுமி நாராயணர் ராமன் சீதை இவர்களுக்கு இந்த ராஜ்ஜியத்தை யார் கொடுத்தது? கண்டிப்பாக பகவானிடமிருந்து கிடைத்தது. சூரியவம்சம் சந்திரவம்சத்தின் ராஜ்ஜியம் ஸ்தாபனை ஆகிக் கொண்டிருக்கிறது. எப்படி லட்சுமி நாராயணர் பிறகு ராம் சீதைக்கு ராஜ்ஜியத்தைக் கொடுக்கிறார்கள் என்பதை நீங்கள் காட்சிகளாகவும் பார்ப்பீர்கள். லட்சுமி நாராயணர் பகவானிடமிருந்து

அடைகின்றனர். இதைப் புரிய வைக்க முடியுமல்லவா! விசயங்கள் சகஜமானவை மற்றும் இனிமையானவை ஆகும். உயர்ந்ததிலும் உயர்ந்தவர் தந்தை என்று கூறுங்கள். அந்த பரமபிதா பரமாத்மாவை அறிவீர்களா? என்னை மட்டும் நினைவு செய்யுங்கள் என்று பாபா கூறுகிறார். கிருஷ்ணரை பாபா என்று கூற மாட்டார்கள். கிருஷ்ணர் முந்தைய பிறவியில் இராஜயோகத்தின் மூலம் இந்த பதவியை அடைந்தார். இப்படிப்பட்ட கருத்துக்களை எழுதிக்கொள்ள வேண்டும். அவை பிறகு மறந்துவிடக் கூடாது. மனிதர்கள் ஏதாவது விசயத்தை நினைவு வைத்துக் கொள்ள வேண்டும் என்றால் முடிச்சு போட்டு வைத்துக் கொள்கிறார்கள். நீங்களும் கூட 2 விசயங்களை மட்டும் முடிச்சு போட்டு வைத்துக் கொள்ளுங்கள். யாருக்காவது 2 வார்த்தைகளை மட்டும் சொல்லிக்கொண்டே இருங்கள். மன் மனா பவ (மனதால் என் ஒருவனையே நினையுங்கள்), மத்யாஜி பவ (மத்தியிலிருக்கும் விஷ்ணு போல ஆகுங்கள்) என்று தந்தை கூறுகிறார். கண்காட்சிகள் மூலமாகக் கூட நிறைய சேவைகள் செய்ய முடியும். அனைவருக்கும் செய்தி கொடுங்கள் என்று பாபா நமக்கு சொல்லியிருக்கிறார் - அனைத்து தர்மங்களையும்..... நீங்கள் ஆத்மா தனியாக இருந்தீர்கள். இப்போது தந்தையாகிய என்னை நினைவு செய்யுங்கள். அப்போது தான் பாவ கர்மம் வினாசம் ஆகும் மற்றும் நீங்கள் என்னிடம் வந்து விடுவீர்கள். இந்த கடைசி பிறவியில் தூய்மையாக வேண்டும். அமரலோகத்திற்குச் செல்ல வேண்டும் என்றால் என்னை நினைவு செய்யுங்கள். இதை புரிய வைப்பதற்கான தொழிலை மட்டும் செய்தால் போதும். அரைகல்பமாக பக்தியில் முட்டி மோதிக் கொண்டிருந்தீர்கள். எனவே இந்த பிறவியில் அனைவருக்கும் இந்த செய்தியைக் கொடுங்கள். பாபா என்ன சொல்கிறார் என்பதை தண்டோரா அடித்துக் கூட சொல்லலாம். பாபாவின் செய்தியை அனைவருக்கும் கொடுக்க வேண்டும். பாபா சொல்கிறார் - என்னை நினைவு செய்யுங்கள். இன்னும் நன்றாகப் புரிந்து கொள்ள வேண்டும் என்றால் வந்து புரிந்து கொள்ளுங்கள். நீங்கள் அனேக சேவைகள் செய்ய முடியும். உங்களுக்கு செலவுக்கான அனைத்தும் கிடைக்கும். ரொட்டியை உங்கள் கையாலேயே செய்து கொள்ளலாம். சேவை செய்ய முடியும். சேவை செய்வதற்கான நிறைய வாய்ப்பு உள்ளது. ஆனால் பாக்கியத்தில் இல்லை என்றால் என்ன செய்ய முடியும்? ஆளைப் பார்த்துக் கூட சொல்ல வேண்டி இருக்கிறது. பாபா கூறுகிறார் - நல்லது, நான் உங்களுக்கு பெட்டியை (கிட் பேக்) தயார் செய்து தருகின்றேன். நீங்கள் சென்று பிறருக்கு சிறிதளவு ரகசியங்களைப் புரிய வையுங்கள். பாபா வந்திருப்பதே பக்தியின் பலனைக் கொடுப்பதற்குத் தான். குழந்தைகளே இப்போது அசரீரி ஆகி திரும்பச் செல்ல வேண்டும். ஆகையால் என்னை நினைவு செய்யுங்கள். அப்போது தான் நீங்கள் கர்மங்களை வென்ற நிலையை அடைய முடியும் என்று பாபா கூறுகிறார். நீங்கள் சொர்க்கத்திற்கு எஜமானர் ஆக முடியும் என்று பாபா உத்திரவாதம் கொடுக்கிறார். பலருக்கு செய்தி கிடைக்க வேண்டும். உங்கள் கிராமங்களில் கூட சேவை செய்யுங்கள். அதாவது வெளியிடங்களுக்கு சென்று சேவை செய்யுங்கள். செலவுக்கான அனைத்தும் கிடைத்துவிடும். அப்படி யாராவது சேவை செய்து தான் காண்பியுங்களேன்! தொழில்/வேலை செய்து கொண்டிருந்தாலும் கூட 8 மணி நேரம் வேலை செய்து 8 மணி நேரம் ஓய்வு எடுத்தாலும் கூட நேரம் அதிகமாக உள்ளது. ஒரு மணி நேரம் யாராவது உண்மையாக சேவை செய்தாலும் கூட நல்ல பதவி கிடைக்கும். நாலாபுறமும் சுற்றிக்கொண்டே இருக்க வேண்டும். ஆனால் பயமற்றவராக இருக்க வேண்டும். முதலில் நான் ஒன்றும் பிச்சைக்காரன் இல்லை என்று அவர்களுக்குப் புரிய வைக்க வேண்டும். நான் உங்களுக்கு இறைவனின் செய்தியை சொல்ல வந்துள்ளேன். எங்களுக்கு கட்டளை கிடைத்துள்ளது. ஆகையால் நான் ஒரு நிமிடத்திற்கான மகாமந்திரத்தை சொல்லிவிட்டு செல்கின்றேன். இது சஞ்சீவினி மருந்து. நாங்கள் பாபாவின் செய்தியை அளிப்பதற்காக வந்துள்ளோம். பாபா கூறுகிறார் - என்னை நினைவு செய்யுங்கள். பல சேவைகள் உள்ளது. ஆனால் நாம் தேக உணர்வில் இருந்தால் பிறருக்கு அம்பு பாயாது. பாபாவிடம் உண்மையாக இருக்க வேண்டும். நண்பர்கள் உறவினர்களை நினைவு செய்து கொண்டிருக்கக் கூடாது. இது வேண்டும் அது வேண்டும்... என்று நினைக்கக் கூடாது. நீங்கள் யாரிடமும் எதையும் வாங்கக் கூடாது. பிறருடைய கையினால் சமைத்ததைச் சாப்பிடக் கூடாது. நமது கையினால் செய்ததை தான் சாப்பிட வேண்டும். அப்போது தான் நிறைய சக்தி கிடைக்கும். ஆனால் யாரும் இந்த அளவுக்கு உழைப்பதில்லை. மாயை நிறைய சக்திசாலியாக இருக்கிறது. தேக உணர்வின் நோய் மிகவும் கஷ்டப்பட்டுத் தான் விடுபடுகிறது. மிகவும் முயற்சி செய்ய வேண்டும். பாபாவின் நினைவில் இருக்க முடியவில்லை என்றால் சமைப்பதையே விட்டுவிடுகின்றனர். நன்றாக நினைவு செய்து சாப்பிட வேண்டும். ஆத்ம உணர்வின் நிலையை உருவாக்குவதில் நிறைய முயற்சி செய்ய வேண்டும். பெரிய பெரிய சத்சங்கங்களுக்குச் சென்று புரிய வையுங்கள் - பகவானுடைய மகாவாக்கியம், மனதால் என் ஒருவனை நினைவு செய்தால் தான்

19.01.2012

சொர்க்கத்திற்கு செல்ல முடியும். பாரதம் சொர்க்கமாக இருந்தது. உலகின் எஜமானர் ஆவது உயர்ந்த பதவி இதற்காக நிறைய முயற்சி செய்ய வேண்டும். பிரஜையாக வருவது ஒன்றும் பெரிய விசயமல்ல. நல்லது.

இனிமையிலும் இனிமையான காணாமல் சென்று கண்டெடுக்கப்பட்ட குழந்தைகளுக்கு தாயும் தந்தையுமான பாப்தாதாவின் அன்பு நினைவுகள் மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாராம்சம்:

1. அங்கதனைப் போல ஆடாத அசையாதவராக இருக்க வேண்டும். நேரத்தை ஒதுக்கி உண்மையாக பயமற்றவராகி சேவை செய்ய வேண்டும். சேவை செய்யும்போது தான் சக்தி கிடைக்கும்.
2. தேக அபிமானம் என்ற நோயிலிருந்து விடுபடுவதற்காக மிகுந்த யோக நிலையிலிருந்து உண்ண வேண்டும். முடிந்தால் உங்கள் கையினால் சமைத்த சுத்தமான உணவை சுவிகாரம் செய்ய வேண்டும்.

வரதானம்: அனைத்து ஆத்மாக்களுக்கும் சுபபாவனை சுப விருப்பத்தினுடைய அஞ்சலி அளிக்கக்கூடிய உண்மையான சேவாதாரி ஆகுக!

பேச்சின் சேவை மட்டும் சேவை கிடையாது. சுபபாவனை சுப விருப்பம் வைப்பதும் கூட சேவை தான் பிராமணர்களின் தொழிலே ஈஸ்வரிய சேவை ஆகும். எங்கிருந்தாலும் சேவை செய்து கொண்டே இருங்கள். யார் எப்படி இருந்தாலும் சரி, பக்காவான இராவணனாக இருந்தாலும் சரி யாரேனும் உங்களைத் திட்டினாலும் கூட நீங்கள் அவர்களுக்கு உங்களது பொக்கிஷத்திலிருந்து சுபபாவனை சுப விருப்பத்தின் அஞ்சலியை அளியுங்கள். அப்போது தான் உண்மையான சேவாதாரி என்று சொல்ல முடியும்.

சுலோகன்: தூய்மை தான் பிராமண வாழ்வின் முக்கியமான அடித்தளம்.
பூமியே பிளந்தாலும் கூட தர்மத்தை விட்டு விடக் கூடாது.

பரமாத்ம அன்பில் மூழ்கி விடுங்கள் - இந்த சமயத்தில் குழந்தைகளாகிய நீங்கள் ஞானத்தின் ஆதாரத்தில் பாபாவின் அன்பில் மூழ்கி விடுகின்றீர்கள். இந்த மூழ்கி விடுவது தான் அன்பில் ஒன்றிப்போவதாகும். எப்போது அன்பில் ஒன்றிப் போய்விடுகின்றீர்களோ அதாவது பாபாவின் ஈடுபாட்டில் மூழ்கி விடுகின்றீர்களோ அப்போது பாபாவுக்குச் சமமாகி விடுகின்றீர்கள். இதை தான் பக்தர்கள் ஐக்கியமாவது அல்லது இரண்டரக் கலப்பது என்று சொல்கின்றனர்.